



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۴/۱۰

پوهنمل حاجي محمد نوزادي

د افغاني جيولوجستانو ورځ او يوه خاطره

(دوهمه او وروستی برخه)

او دا هم د جيولوجستانو د ورځي سره تړلي يوه په زړه پوري خاطره:

د ۱۳۵۸ کال په پيل کي د يو پر نيم ميليون (۵۰۰۰۰۰/۱) په مقياس د تول افغانستان په کچه د جيولوجي او کانو دوي نقشي چاپ شوی . دا نقشي هغه مهال په سيمه کي بيساري وی يانی ايران ، پاکستان او هند د خپلو هيوادونو د تول قلمرو په کچه پدغه مقياس دا ډول نقشي نه درلودی . د نقشو کاغذي لويوالی نژدی دوه متره په يو نيم متر کي وو . د نقشي په لوره برخه کي د هغه وخت د غوښتنو برابر په سره فون کي ډير غټ د خلق نښان چاپ شوی وو . ددغو نقشو څخه پر جيولوجيکي بيز يوه يوه د کانو نقشه زما ، د کانو د معين او د وزير په دفترونو کي پر ديوال ځورندي وي . وزير او معين د ۱۳۵۸ کال د جدي د شپږمي دناورين وروسته د نقشي په سر کي د خلق پر نښان باندي د اشغال د وخت دولتي نښان سرپين کړ . ما دا کار ونکړ او دليل مي دا راوړ چی پر نقشه د چاپ نيټه ليکل شوی او دا نښان اوس رسميت نلري او يوازي تاريخ دی لکه د بيسو پر لوتونو او نورو ځايونو کي چي سته .

خبره د خاطرې په اړه وه . اوس به د نقشي سره په تړاو کي خپله يوه نه هيريډونکي خاطرهدر سره شريکه کړم : خدای مي دی غاري نه بندوي ، فکر کوم ۱۹۸۴ کال به وو . د جيولوجستانو د ورځي د لمانځلو په تياريو بوخت وو چی د پنجشنبې په سهار د وعدي سره سم د تلویزيون مرکچي د يوه نفر کامره مين (کامره والا) سره دفتر ته راغلل او ويډيوي مرکه مو پيل کړه . کله چي مي د معدنو په هکله توضيحات ورکول ، پاڅيدم څو پر ديوال باندي دنقشي پر مخ ځيني ځايونه ورته و بنښم . و مي ليدل چي کامره والا هم څو ځلی کامره پر نقشه تيره را تيره کړه . د جمعي په ماښام يي په تلویزيون کي د جيولوجستانو د جشن د لمانځلو د راپورتاژ په لړ کي زما مرکه هم بنودله چي کامره والا د خلق پر نښان کامره برابره کړی وه ، څو ځله به يي د ليدونکو د توجه د پاره هغه لوی او وړوکی کړ چی د تلویزيون ټوله صفحه يي پرې نيول . زه نپوهيرم چی هغه دا کار قصداً يا په تيروتنه کړی وي ، خو ماته خدای شاهد دی د حيرانتيا وړ او په زړه پوري وو .

د شنبې په سهار مرکچي او کامره والا دفتر ته راغلل چی د دوی د حاضرې او کار تصديق وکړم . په ضمن کي يي راته وويل : د بنادې د جيولوجستانو ورځ مو شه ، مور خو مو ډير تاواني کړو . ما ترې و پوښتل چي ولي او څنگه . هغوی راته په ډيرخفگان سره د تلویزيون پر صفحه د خلق د نښان کيسه وکړه چی له کبله يي دوی هر يو پنځه لس ورځي کسر معاش ياني جریمه کړی وه . ما ورته وويل چي دا خو رښتيا هم ښه کار ندي شوي . زنگ مي ووايه او د اسناد او ارتباط مدير مي را و غوښت . هغه ته مي هدايت ورکړ چي د راډيو تلویزيون رياست ته استعلام وليږي او ددغو کسانو د معاشو د اندازې پوښتنه ترې نه وکړی . هغوی استعلام واخيست او څو ساعته وروسته يي ځواب راوړ . دواړو ته مي د جيولوجستانو په جشن کي د جدي همکاريو له کبله يوه يوه مياشت بخششي حواله کړه . دوی ډير خوښ شول او په لوړ اواز يي شعار ورکړ :

د پاڼو شميره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکي په خبر و لولی

فرخنده باد روز جيولوجستهای افغانستان!

زه پدې توگه د افغانستان ټولو جيولوجستانو ته چي دهيواد اقتصادي سنتي يې پر اوږو اخيستي دي ، ددغي ورځي مبارکي وایم او په اړوندو چارو کی ورته ستري بريايوي غواړم.

پرتمينه او ځلانده دي وي د افغانستان د جيولوجستانو ورځ!

دنمارک — ۲۰۱۹ / ۴ / ۲



دا لوړه يوه جيولوجيکي نقشه ده چي پدې وروستيو کلونو کي زمور د هغي پخوانی نقشې په پرتله په واړه او غير معياري مقياس (۱/۸۵۰۰۰۰ سره) د امريکا د جيولوجيکي سروې د ادارې لخوا جوړه شويده . ددغي نقشې اساس هم هغه زمور پخوانی نقشه ده . خو داچي مقياس يې تر هغي کوچنی دی ، د جيولوجيکي جوړښتونو د جزئیاتو بنودلو توان يې کمزوری دی .

پرتمينه او ځلانده دي وي د افغانستان د جيولوجستانو ورځ!

د ليکنې پای . دنمارک — ۲۰۱۹ / ۴ / ۲

د پاڼو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکې په څير و لولئ